



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2437/32 - 2025 මැයි මස 22 වැනි බ්‍රහස්පතින්දා - 2025.05.22

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

සංශෝධන 1973 අංක 25 දරන ක්‍රීඩා පනතේ 32 සහ 33 වගන්ති අනුව තරුණ කටයුතු හා ක්‍රීඩා අමාත්‍යවරයා විසින් සාදන ලද නියෝග

තරුණ කටයුතු හා ක්‍රීඩා අමාත්‍ය සූනිල් කුමාර ගමගේ වන මම, 2024 මැයි මස 29 වැනි දින ප්‍රකාශයට පත්කරනු ලැබූ අති විශේෂ ගැසට් නිවේදන අංක 2386/08 යටතේ දැක්වෙන කරුණු පහත පරිදි වෙනස් කරමි:

- මම, 1973 අංක 25 දරන ක්‍රීඩා පනත සහ එහි සංශෝධනවල 32 සහ 33 වගන්ති යටතේ මා වෙත පවරා ඇති බලතල ප්‍රකාරව, ශ්‍රී ලංකා රග්බි සංගමයෙහි ලියාපදිංචිය තාවකාලිකව අත්හිටුවමි;
- මම, ඉහත කී 2024 මැයි මස 29 වැනි දින සහ අංක 2386/08 දරන අති විශේෂ ගැසට් නිවේදනය යටතේ ශ්‍රී ලංකා රග්බි සංගමය සඳහා සුදුසු බලධාරියෙකු වශයෙන් පත්කරන ලද ක්‍රීඩා සංවර්ධන දෙපාර්තමේන්තුවේ අධ්‍යක්ෂ ජනරාල්, ආචාර්ය (රියර් අද්මිරාල්) ෂෙමාල් ප්‍රනාන්දු මහතාගේ පත්වීම, වහාම බලපැවැත්වෙන පරිදි අවලංගු කරමි;
- 1973 අංක 25 දරන ක්‍රීඩා පනත සහ එහි සංශෝධනවල 33 වගන්තිය යටතේ මා වෙත පවරා ඇති බලතල ප්‍රකාරව, ලෝක රග්බි විසින් පත්කරන ලද ව්‍යවස්ථා සමාලෝචන සමූහය විසින් යෝජනා කරන ලද සහ සියලුම කොටස්කරුවන් විසින් එකඟවූ, සහ ක්‍රීඩා අධ්‍යක්ෂ ජනරාල්වරයා විසින් ලේඛන අංක : DSD/NSA/COM/01/2024 සහ 2024. 06. 24 දිනැති දැනුම්දීම සමග ප්‍රසිද්ධ කරන ලද ශ්‍රී ලංකා රග්බි ව්‍යවස්ථාව සම්මත කිරීම සඳහා වන සීමිත කාරණය සඳහා පහත සාමාජිකයින්ගෙන් සමන්විත ක්‍රියාකාරී කාර්ය බලකායක් (Working Task Force) මෙයින් පත් කරමි:

- ජාතික ක්‍රීඩා සභාවේ සභාපති, ප්‍රියන්ත ඒකනායක මහතා- සභාපති,
- ජාතික ඔලිම්පික් කමිටුවේ සභාපති, සුරේෂ් සුබ්‍රමණියම් මහතා,
- විශ්‍රාමික ජ්‍යෙෂ්ඨ නියෝජ්‍ය පොලිස්පති, එම්. ආර්. ලතිෆ් මහතා,
- ජනාධිපති නීතිඥ, ඩිනාල් ෆිල්ප්ස් මහතා,
- ජාතික ක්‍රීඩා සභාවේ සාමාජික, රොහාන් අභයකොන් මහතා;



4. 1973 අංක 25 දරන ක්‍රීඩා පනත සහ එහි සංශෝධන අනුව සහ ඒ යටතේ නිකුත් කරන ලද විධිවිධාන අනුව නව ව්‍යවස්ථාව ලියාපදිංචි කිරීමෙන් දින 90ක් ඇතුළත නව නිලධාරීන් පත්කර ගැනීම සඳහා නිලවරණය පවත්වනු ලැබිය යුතු ය;
5. මම මෙයින්, ශ්‍රී ලංකා රග්බි සංගමය නව ව්‍යවස්ථාව යටතේ පැවැත්වෙන වාර්ෂික මහ සභා රැස්වීමකදී සිය නිලධාරීන් තෝරා පත්කරගන්නා තෙක්, ශ්‍රී ලංකා රග්බි සංගමයේ කාර්යයන් කරගෙන යාම සහ කළමනාකරණය කිරීම සඳහා ඉහත කී ක්‍රියාකාරී කාර්ය බලකාය (Working Task Force) වෙත බලය පවරා දෙමි.
6. ඉහත සඳහන් කරුණු හැර, 2024 මැයි මස 29 වැනි දිනැතිව සහ අංක 2386/08 දරන අති විශේෂ ගැසට් නිවේදනය මගින් ප්‍රකාශයට පත් කෙරුණු අනෙකුත් සියලු ව්‍යවස්ථානුකූල නියෝග සහ තීරණ බලාත්මකව පවතී.

සුනිල් කුමාර ගමගේ (පා. ම.),
තරුණ කටයුතු හා ක්‍රීඩා අමාත්‍ය.

2025 මැයි මස 22 වැනි දින,
කොළඹදී ය.

EOG 05-0138